

**இலங்கைச் சனநாயக சோசலிசக் குடியரசின்  
வர்த்தமானப் பத்திரிகை**

**2021 ஆம் ஆண்டு நவம்பர் மாதம் 05 ஆம் திகதிய  
பகுதி II இற்குக் குறைநிரப்பி**

(2021.11.08 ஆம் திகதியன்று வெளியிடப்பட்டது)



**ஆனந்த அலுத்தமகே அபிவிருத்தி, சமூக சேவைகள்,  
அறக்கட்டளை மன்றம் (கூட்டிணைத்தல்)**

(குனியார் உறுப்பினர்களின் சட்டமூலம்)

**ஆனந்த அலுத்தமகே அபிவிருத்தி, சமூக சேவைகள், அறக்கட்டளை  
மன்றத்தைக் கூட்டிணைப்பதற்கானதொரு சட்டமூலம்**

அநுராதபுரம் மாவட்டப் பாராளுமன்ற உறுப்பினர் கௌரவ ரோஹண பண்டார  
அவர்களால் பாராளுமன்றத்தில் சமர்ப்பிக்கப்படவுள்ளது

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 24.00

தபாற் செலவு : ரூபா 15.00



இவ்வர்த்தமானியின் குறைநிரப்பியை [www.documents.gov.lk](http://www.documents.gov.lk) எனும் இணையத்தளத்திலிருந்து பதிவிறக்கம் செய்ய முடியும்.

ஆனந்த அலுத்தமகே அபிவிருத்தி, சமூக சேவைகள்,  
அறக்கட்டளை மன்றம் (கூட்டிணைத்தல்)

ஆனந்த அலுத்தமகே அபிவிருத்தி, சமூக சேவைகள்,  
அறக்கட்டளை மன்றத்தைக் கூட்டிணைப்பதற்  
கானதொரு சட்டம்

“ஆனந்த அலுத்தமகே அபிவிருத்தி, சமூக சேவைகள், முன்னுரை  
அறக்கட்டளை மன்றம்” என அழைக்கப்படுவதும் அறியப்படு  
வதுமான மன்றமொன்று அதன் உறுப்பினர்களால் இணங்கிக்  
கொள்ளப்பட்ட விதிகளுக்கிணங்கச் சொல்லப்பட்ட மன்றத்துடன்  
5 தொடர்புபட்ட எல்லாக் குறிக்கோள்களையும், கருமங்களையும்  
பயனுற நிறைவேற்றிக் கொண்டுநடாத்தும் நோக்கத்துக்கென  
இலங்கையில் இதற்குமுன்னால் தாபிக்கப்பட்டுள்ளதாலும்:

அத்துடன் சொல்லப்பட்ட மன்றம் எந்தப் பல்வேறு  
குறிக்கோள்களுக்காகவும், கருமங்களுக்காகவும் உருவாக்கப்  
10 பட்டதோ அந்தப் பல்வேறு குறிக்கோள்களையும், கருமங்  
களையும் இதுகாலவரை வெற்றிகரமாக நிறைவேற்றியும்,  
கொண்டு நடாத்தியும் வந்துள்ளதாலும், அது கூட்டிணைக்  
கப்பட விண்ணப்பித்துள்ளதாலும், சொல்லப்பட்ட  
விண்ணப்பத்தை அனுமதித்தல் பொதுமக்கள் நன்மைக்கானதாக  
15 விருக்குமாதலாலும்:

இலங்கைச் சனநாயக சோசலிசக் குடியரசின் பாராளுமன்றத்  
தினால் பின்வருமாறு சட்டமாக்கப்படுவதாக :-

1. இச்சட்டம், 2021 ஆம் ஆண்டின் ஆம் இலக்க, ஆனந்த அலுத்தமகே அபிவிருத்தி, சமூக சேவைகள், அறக்கட்டளை மன்றம் (கூட்டிணைத்தல்) சட்டம் என எடுத்துக் காட்டப்படலாம்.

2. இச்சட்டம் தொடங்கும் திகதியிலிருந்தும் அதன் பின்னரும் (இதனகத்துப் பின்னர் “மன்றம்” எனக் குறிப்பீடு செய்யப்படும்) ஆனந்த அலுத்தமகே அபிவிருத்தி, சமூக சேவைகள், அறக்கட்டளை மன்றத்தின் தற்போதைய உறுப்பினர்களாகவுள்ள அல்லது இத்தால் அமைத்துருவாக்கப்படும் கூட்டுத்தாபனத்தின் உறுப்பினர்களாக இனிமேல் சேர்த்துக்கொள்ளப்படும் அத்தகைய யோரான அத்தனை ஆட்சாளும் இதனகத்துப்பின்னர் “கூட்டுத்

சுருக்கப்  
பெயர்

ஆனந்த  
அலுத்தமகே  
அபிவிருத்தி,  
சமூக  
சேவைகள்,  
அறக்கட்டளை  
மன்றத்தைக்  
கூட்டிணைத்தல்

2 ஆனந்த அலுத்தமகே அபிவிருத்தி, சமூக சேவைகள்,  
அறக்கட்டளை மன்றம் (கூட்டிணைத்தல்)

தாபனம்” எனக் குறிப்பீடு செய்யப்படும்) “ஆனந்த அலுத்தமகே அபிவிருத்தி, சமூக சேவைகள், அறக்கட்டளை மன்றம்” என்னும் பெயர் மகுடத்தின் கீழ் இடையறாவழியுரிமை கொண்ட கூட்டிணைக்கப்பட்ட ஒரு குழுவாதல் வேண்டும்; அத்துடன் 5 அப்பெயர்கொண்டு அது வழக்குத் தொடுக்கலாமென்பதுடன், அதற்கெதிராக வழக்குத் தொடுக்கவும்படலாம்; அத்துடன் அது பொது இலச்சினையொன்றை வைத்திருக்கவும், பயன்படுத்தவும், அது விரும்பியாங்கு அதனை மாற்றவும் முழுத்தத்துவமும், அதிகாரமும் உடையதாயிருத்தலும் வேண்டும்.

10 3. கூட்டுத்தாபனம் அமைத்துருவாக்கப்படுவதற்கான பொதுக் கூட்டுத்தாபனத்தின் பொதுக் குறிக்கோள்கள் பின் வருவனவாக இருத்தல் வேண்டுமென இத்தால் வெளிப்படுத்தப்படுகின்றது :- குறிக்கோள்கள்

(அ) வறியோர், ஆதரவற்றோர் மற்றும் நோயாளிகளுக்கு வைத்திய நிவாரணம், உணவு வழங்குதல்;

15 (ஆ) வறிய பாடசாலைச் சிறுவர்களுக்கென விசேட சேவைகளை நடாத்துதலும் கல்விக்கென புலமைப்பரிசில்கள், நூலக வசதிகள் மற்றும் வேறு அவசியமான ஆதரவு மூலமாக உதவிகள் வழங்குதல்;

20 (இ) ஐந்தாம் ஆண்டுப் புலமைப்பரிசில், க.பொ.த.(சா.த), க.பொ.த.(உ.த) ஆகிய பரீட்சைகளுக்காக தோற்றும் மாணவர்களுக்காக விசேட புலமை பெற்றவர்களைக் கொண்டு விசேட மேலதிக வகுப்புக்களை நடாத்துதல்;

25 (ஈ) சிரேஷ்ட பிரசைகளின் ஒழுங்கமைப்புகளினால் ஆற்றப்படும் சேவைகளுக்கு ஆதரவளித்தலும் ஊக்கமளித்தலும்;

(உ) தேவையுள்ள சிறுவர்களின் ஆரம்ப சிறுபராய முன்பள்ளிப்பாடசாலை அபிவிருத்திக்கென செயற்படலும்;

**ஆனந்த அலுக்கமகே அபிவிருத்தி, சமூக சேவைகள், 3  
அறக்கட்டளை மன்றம் (கூட்டிணைத்தல்)**

- (ஊ) கூட்டுத்தாபனத்தின் குறிக்கோள்களை முன்னெடுத்துச் செல்வதில் ஈடுபட்டுள்ள எவரேனும் உறுப்பினருக்கு, அலுவலருக்கு அல்லது சேவையாளருக்குப் புலமைப் பரிசில் என்ற வகையில் உதவியளித்தல்;
- 5 (எ) இலங்கையிலும் இலங்கைக்கு வெளியேயும் உள்ள ஒத்த கழகங்களுடன் ஒத்துழைப்பையும், நற்புறவையும் மேம்படுத்துதல்;
- (ஏ) சிறு மற்றும் நடுத்தர கைத்தொழில் மற்றும் வணிக நடவடிக்கைகளில் ஈடுபட்டுள்ளவர்களை ஒன்றிணைத்து அவர்களது எதிர்கால முன்னேற்றத்திற்காக செயற்படுதல்;
- 10
- (ஐ) இலங்கையினுள் பொருளாதார, சமூக, கலாசார மற்றும் சுற்றாடல் அபிவிருத்தி நடவடிக்கைகளை ஆரம்பித்து செயற்படுத்தல் மற்றும் அவற்றிற்கு அவசியமான ஆலோசனைகளை வழங்குதல்;
- 15
- (ஓ) வீண்விரயம் துஷ்பிரயோகங்களை இல்லாதொழித்து எமது மக்களிடமுள்ள அனைத்து வளங்களையும் மிக கிரமமான முறையில் பிரயோகித்தல்;
- (ஔ) சிறுவர் மற்றும் மகளிர் மேம்பாட்டுக்கான சமூக வேலைத் திட்டங்களை உருவாக்கி அதனை அமுல்படுத்துவதும் அதற்கான கல்வி மற்றும் பயிற்சிக் கருத் திட்டங்களை அமுலாக்கல்;
- 20
- (ஐ) குறைவருமான குடும்பங்களின் இளைஞர் யுவதிகளுக்கான சுயதொழில் வாய்ப்புக்களை அடைந்துகொள்ளும் விதமான தொழில்நுட்ப, கைத்தொழில் மற்றும் கணினிப்பயிற்சி பாடத்திட்ட நிலையங்களை ஆரம்பித்து நடைமுறைப்படுத்துதல்;
- 25

4 ஆனந்த அலுத்தமகே அபிவிருத்தி, சமூக சேவைகள்,  
அறக்கட்டளை மன்றம் (கூட்டிணைத்தல்)

5 (க) சமத்தொழில்துறையில் இளைஞர் யுவதிகளுக்குத் தேவையான பயிற்சிகளை வழங்குதல் மற்றும் அவர்களை ஏற்றுமதிப் பயிர்ச்செய்கைக்காக ஊக்குவித்தல் மற்றும் அதற்குத் தேவையான உள்நாட்டு, வெளிநாட்டு வியாபார நடவடிக்கைகளுக்காக ஒன்றிணைத்தல் மற்றும் பயிர்ச்செய்கைகளுக்காக தேவையான காணி நலங்களை பெற்றுக்கொடுத்தல்;

(ங) இயற்கை அனர்த்தங்கள், திடீர் அனர்த்தங்கள் மற்றும் விபத்துக்கள் வேளையில் உதவி உபகாரங்கள் செய்தல்;

10 (ச) உயர்கல்விக்கான வாய்ப்பினை எட்டாத இளைஞர் யுவதிகளுக்கு பொறியியல்துறை, கைத்தொழில்துறை, தச்சுத்தொழில், சுட்டுமானத் தொழில், வாசன ஓட்டுநர், கணனித்தொழில் நுட்பம் ஆகிய துறைகளில் தொழில்சார் பயிற்சிகளை வழங்குவது அவர்களை அவ்வாறான தொழில்களில் ஈடுபடுத்துவது மற்றும் அவசியமான தொழில்கற்கை நிலையங்களை ஆரம்பித்தல்; அத்துடன்

15 (ஞ) மேற்படி குறிக்கோள்களை எய்துவதற்கு அவசியமான வையும அதன் இடைநேர்வினைவானவையும அல்லது அதற்கு உகந்தவையுமான அத்தகைய மற்றெல்லாச் செயல்களையும் காரியங்களையும் செய்தல்;

25 4. இச்சட்டத்தினதும் வேறேதேனும் எழுத்திலான சட்டத்தினதும் ஏற்பாடுகளுக்கமைய, கூட்டுத்தாபனம் பின்வரும் தத்துவங்களுட்பட கூட்டுத்தாபனத்தின் குறிக்கோள்களை அல்லது அவற்றுள் ஏதேனுமொன்றை மேம்படுத்துவதற்கு அல்லது முன்னெடுத்துச் செல்வதற்கு அவசியமானவாறான அல்லது விரும்பத்தக்கவாறான அத்தகைய எல்லாச் செயல்களையும், சுருமங்களையும் செய்வதற்கும், புரிவதற்கும், நிறைவேற்றுவதற்கும் தத்துவமுடையதாதல் வேண்டும்:-

கூட்டுத்தாபனத்தின் பொதுத் தத்துவங்கள்

30 (அ) நிதிகளைத் திரட்டுவதற்கும், காசாக அல்லது பொருளாக மானியக் கொடைகளை, கொடைகள் அல்லது நன்கொடைகளைப் பெறுவதற்கும்;

**ஆனந்த அலுத்தமகே அபிவிருத்தி, சமூக சேவைகள், 5  
அறக்கட்டளை மன்றம் (கூட்டிணைத்தல்)**

- (ஆ) ஏதேனும் அசைவுள்ள அல்லது அசைவற்ற ஆதனத்தை எத்தகையதுமான எம்முறையிலும் கொள்வதற்கும், வைத்திருப்பதற்கும், குத்தகைக்கு அல்லது கேள்வுக்கு எடுப்பதற்கும் அல்லது கொடுப்பதற்கும், வாடகைக்கு விடுவதற்கும், விற்பதற்கும் அல்லது வேறுவகையாகக் கையுதிர்ப்பதற்கும் மற்றும் கூட்டுத்தாபனத்தின் தொழிலுக்கு அவசியமான அல்லது வசதியான எவையேனும் கட்டிடங்களை அல்லது கட்டுவேலைகளை நிர்மாணிப்பதற்கும், பேணுவதற்கும், மாற்றுவதற்கும்;
- (இ) நாணயமாற்றுண்டியல்கள், காசோலைகள், வாக்குறுதிப்பத்திரங்கள் மற்றும் ஏனைய கைமாற்றத்தகு சாதனங்கள் என்பவற்றை ஆக்குவதற்கும், வரைவதற்கும், ஏற்றுக்கொள்வதற்கும், கழிப்பனவு செய்வதற்கும், புறக்குறிப்பிடுவதற்கும், பேச்சுவார்த்தை மூலம் பெறுவதற்கும், வாங்குவதற்கும், விற்பதற்கும், வழங்குவதற்கும், வங்கிக் கணக்குகளைத் திறப்பதற்கும், தொழிற்படுத்துவதற்கும், மூடிவிடுவதற்கும், பிணைப்பொறுப்புடனோ பிணைப்பொறுப்பின்றியோ பணம், கடன் பெறுவதற்கும் அல்லது திரட்டுவதற்கும்;
- (ஈ) கூட்டுத்தாபனத்தின் நோக்கங்களுக்காக உடனடியாக தேவைப்படாத எவையேனும் நிதிகளை முகாமைப் பேரவை தீர்மானிக்கக் கூடியவாறான அத்தகைய முறையில் குறிப்பீடு செய்வதற்கும்;
- (உ) கூட்டுத்தாபனத்தின் நோக்கங்களை எய்தப் பெறுவதற்காக எவரேனும் ஆளுடன், இலங்கையிலோ வெளிநாட்டிலோ கூட்டிணைக்கப்பெற்ற அல்லது கூட்டிணைக்கப்பெறாத ஆட்களின் குழுமத்துடன் அல்லது ஏதாவது அரசாங்கத் திணைக்களத்துடன், கூட்டுத்தாபனத்துடன், சபையுடன், மாகாண சபையுடன், உள்ளூர்தி காரசபையுடன் உடன்படிக்கைகளை அல்லது ஒப்பந்தங்களைச் செய்துகொள்ளல்;

6 ஆனந்த அலுக்கமகே அபிவிருத்தி, சமூக சேவைகள்,  
அறக்கட்டளை மன்றம் (கூட்டிணைத்தல்)

(ஊ) வெவ்வேறு வகுதியினவான உறுப்பாண்மைகளைப் பதிவுசெய்தல் தொடர்பில் செலுத்தப்படவேண்டிய கட்டணங்களைத் தீர்மானிப்பதற்கும்; அத்துடன்

(எ) கூட்டுத்தாபனத்தின் அலுவலர்களையும், சேவையாளர்களையும் நியமிப்பதற்கும், தொழிலுக்கமர்த்துவதற்கும், பதவிலிலக்குவதற்கும் அல்லது அவர்களின் சேவைகளை முடிவுறுத்துவதற்கும், கூட்டுத்தாபனத்தினால் தீர்மானிக்கக்கூடியவாறான அத்தகைய சம்பளங்களையும், படிக்களையும், பணிக்கொடைகளையும் அவர்களுக்கு செலுத்துவதற்கும்.

5. (1) கூட்டுத்தாபனத்தின் அலுவல்கள் பணிப்பாளர் நாயகம், உபதலைவர், செயலாளர், உபசெயலாளர், பொருளாளர் மற்றும் கூட்டுத்தாபனத்தின் அப்போதைக்கு வலுவிலிருக்கும் விதிகளுக்கிணங்கத் தெரிவுசெய்யப்படக்கூடிய ஏழு பேருக்குக் குறையாத உறுப்பினர்களைக் கொண்ட பணிப்பாளர் சபையொன்றின் மூலம் அப்போதைக்கு வலுவிலிருக்கும் விதிகளுக்கிணங்கவும் நிருவகிக்கப்படுதல் வேண்டும்.

(2) கூட்டுத்தாபனத்தின் முதலாவது பணிப்பாளர் சபை இச்சட்டம் நடைமுறைக்கு வரும் தேதிக்கு நேர்முந்திய நாளன்று பணிப்பாளர் சபையில் உறுப்பினர்களாக பதவி தூங்கியோரைக் கொண்டிருத்தல் வேண்டும்.

6. (1) ஏதேனும் பொதுக்கூட்டத்தில் சமூகமாயிருந்து வாக்களிக்கும் உறுப்பினர்களில் மூன்றில் இரண்டு பங்கினருக்குக் குறையாதோரின் வாக்குப்பெரும்பான்மைகொண்டு உறுப்பினர்களைச் சேர்த்தல், மீளப்பெறுதல் அல்லது விலக்குதல், முகாமைச்சபையைத் தேர்ந்தெடுத்தல், கூட்டுத்தாபனத்தின் பதவிதாங்குநர்கள், முகவர்கள், அலுவலர்கள், சேவையாளர்கள் என்போரின் கடமைகளை நடாத்துதல், அலுவல்களைக் கொண்டிருநாத்துவதில் கூட்டுத்தாபனத்தினாலும் முகாமைச் சபையினாலும் பின்பற்றப்பட வேண்டிய நடவடிக்கை முறைகள் அத்துடன் பொதுவாக கூட்டுத்தாபனத்தின் அலுவல்களை முகாமை செய்தலும் அதன்

**ஆனந்த அலுத்தமகே அபிவிருத்தி, சமூக சேவைகள், 7  
அறக்கட்டளை மன்றம் (கூட்டிணைத்தல்)**

குறிக்கோள்களை எய்துதலும் என்பவற்றுக்காக இச்சட்டத்தின் அல்லது வேறேதேனும் எழுத்திலான சட்டத்தின் ஏற்பாடுகளுடன் ஒவ்வாதனவாகவிராத விதிகளை காலத்துக்குக்காலம் ஆக்குதல் கூட்டுத்தாபனத்துக்குச் சட்டமுறையாதல் வேண்டும். அத்தகைய 5 விதிகள் ஆக்கப்பட்ட அதேபோன்ற ஒரு கூட்டத்திலும் அதேபோன்ற முறையிலும் அவை மாற்றப்படலாம், திருத்தப்படலாம் அல்லது ஒழிக்கப்படலாம் அல்லது அவற்றுக்கு எதுவும் சேர்க்கப்படலாம்.

(2) கூட்டுத்தாபனத்தின் உறுப்பினர்கள் கூட்டுத்தாபன 10 விதிகளுக்கு அமைந்தோராதல் வேண்டும்.

7. (1) கூட்டுத்தாபனம், அதன் சொந்த நிதியத்தைக் கொண்டிருத்தல் வேண்டும். கொடை, விருப்பாவணம், நன்கொடை, அறுதி, சந்தாப்பணங்கள் அல்லது கட்டணங்கள் என்ற வகையில் பெறப்பட்ட எல்லாப் பணங்களும் நம்பிக்கைப் பொறுப்பாளர் 15 சபையினால் தீர்மானிக்கவேண்டியவாறான ஒரு வங்கியிலோ அல்லது ஒன்றுக்கு மேற்பட்ட வங்கிகளிலோ கூட்டுத்தாபனத்தின் வரவில் வைப்பிலிடப்படுதல் வேண்டும்.

கூட்டுத்தாபனத்தின் நிதியம்

(2) கூட்டுத்தாபனத்தின் குறிக்கோள்களை நிறைவேற்றுகையில் கூட்டுத்தாபனத்தால் உற்ப்பட்ட ஏதேனும் செலவினை ஈடுசெய் 20 வதற்குத் தேவைப்படக்கூடியவாறான அத்தகைய எல்லாப் பணத் தொகைகளும் கூட்டுத்தாபனத்தின் நிதியத்திலிருந்து செலுத்தப்படுதல் வேண்டும்.

(3) கூட்டுத்தாபனத்தின் நிதி மற்றும் ஆதனம் எந்த வகையிற் பெறப்பட்டாலும் இங்கே குறிப்பிடப்பட்டுள்ள கூட்டுத்தாபனத் 25 தின் குறிக்கோள்களை மேம்படுத்துவதற்கும் நிறைவேற்று வதற்கும் மாத்திரமே பயன்படுத்தப்படுதல் வேண்டுமென்பதுடன், இலாபத்தின் பகுதியாகவோ மிகையுதியம் என்ற வகையாகவோ அல்லது வேறு எவ்வகையாகவோ கூட்டுத்தாபனத்தின் உறுப்பினர்களுக்கு நேரடியாகவோ அல்லது மறைமுகமாகவோ 30 செலுத்தப்படுதலும் அல்லது கைமாற்றப்படுதலும் ஆகாது.



8 ஆனந்த அலுத்தமகே அபிவிருத்தி, சமூக சேவைகள்,  
அறக்கட்டளை மன்றம் (கூட்டிணைத்தல்)

8. (1) கூட்டுத்தாபனத்தின் நிதியாண்டு பஞ்சாங்க ஆண்டாதல்  
வேண்டும்.

கூட்டுத்தாப  
னத்தின்  
கணக்குகளும்  
கணக்காய்வு

(2) கூட்டுத்தாபனமானது, அதன் வருமானம் மற்றும் செல  
வினம், சொத்துக்களும் பொறுப்புக்களும் அத்துடன் கூட்டுத்தாப  
5 னத்தின் மற்றெல்லாக் கொடுக்கல் வாங்கல்கள் என்பன பற்றிய  
முறையான கணக்குகளை வைத்திருக்கச் செய்தல் வேண்டும்.

(3) கூட்டுத்தாபனத்தின் கணக்குகள் பேரவையினால் நியமிக்க  
கப்பட்ட ஒரு தகைமை பெற்ற கணக்காய்வாளர் ஒருவரினால்  
கணக்காய்வு செய்யப்படல் வேண்டும்.

10 (4) இப்பிரிவில், “தகைமை பெற்ற கணக்காய்வாளர்” என்பது-

(அ) இலங்கைப் பட்டயக் கணக்காளர் நிறுவகத்தின் உறுப்பினராக அல்லது சட்டத்தினால் தாபிக்கப்பட்ட வேறே  
15 தேனும் நிறுவகத்தின் உறுப்பினராக இருந்து, அத்தகைய நிறுவகத்தின் பேரவையினால் கணக்காள  
ரொருவராகத் தொழில் புரிவதற்காக வழங்கப்பட்ட  
சான்றிதழொன்றைக் கொண்டவராகவுமுள்ள  
தனியாள் ஒருவர் ; அல்லது

(ஆ) கணக்காளர் குழுமமொன்றின் வதிவுள்ள பங்களாளர்  
20 களால் ஒவ்வொருவரும் இலங்கைப் பட்டயக் கணக்காளர்  
நிறுவகத்தின் உறுப்பினரொருவராக அல்லது சட்டத்  
தினால் தாபிக்கப்பட்ட வேறேதேனும் நிறுவகத்தின்  
உறுப்பினர் ஒருவராக இருந்து, அத்தகைய நிறுவகத்தி  
னால் கணக்காளரொருவராகத் தொழில் புரிவதற்காக  
25 வழங்கப்பட்ட சான்றிதழொன்றைக் கொண்டவராகவு  
முள்ள கணக்காளர் குழுமம் ஒன்று,

என்று பொருள்படும்.

**ஆனந்த அலுக்கமகே அபிவிருத்தி, சமூக சேவைகள், 9  
அறக்கட்டளை மன்றம் (கூட்டிணைத்தல்)**

9. கூட்டுத்தாபனத்தின் இலட்சினையானது பணிப்பாளர் நாயகம் மற்றும் செயலாளரின் முன்னிலையிலன்றி, எத்தன்மையினதுமான சாசனமெதிலும் பொறிக்கப்படுதலாகாதென்பதுடன், அவர்கள் தாங்கள் சமூகமாயிருந்ததற்கு அடையாளமாக அச்சாசனத்தில் தங்களது பெயர்களை எழுதி ஒப்பமிடுதல் வேண்டுமென்பதுடன், அவ்வாறு ஒப்பமிடுதலானது எவரேனும் ஆள் சாட்சியாக ஒப்பமிடுவதிலிருந்தும் தனிவேறானதாலும் வேண்டும்.

கூட்டுத்தாபனத்தின் இலட்சினை

10. இச்சட்டம் நடைமுறைக்கு வரும் திகதிக்கு நேர்முந்திய நாளன்று மன்றத்திற்குரிய எல்லாக் கடன்களும், பொறுப்புக்களும் இத்தால் அமைத்துருவாக்கப்படும் கூட்டுத்தாபனத்தினால் கொடுத்துத் தீர்க்கப்படுதல் வேண்டுமென்பதுடன் அத்திகதியன்று மன்றத்துக்கு வருமதியாகவுள்ள கடன்கள், உதவுதொகைகள், ஒப்பப்பணங்கள் ஆகியன இச்சட்டத்தின் நோக்கங்களுக்காகக் கூட்டுத்தாபனத்துக்குச் செலுத்தப்படுதலும் வேண்டும்.

மன்றத்தால் செலுத்தப்படும் பாலனவும் மன்றத்துக்குச் செலுத்தப்படவுள்ளது மான கடன்கள்

15 11. ஏதேனும் கொள்வனவு, மானியக்கொடை, கொடை அல்லது இறுதிவிருப்பாவணக் கையளிப்பினமீது அல்லது வேறு வகையாகக் கூட்டுத்தாபனத்துக்கு உரித்தாக வரக்கூடிய ஏதேனும் அசைவுள்ள அல்லது அசைவற்ற ஆதனத்தை, ஒன்றில் பயன்பெறும் சொந்தக்காரராக அல்லது நம்பிக்கைப் பொறுப்பாளராக அல்லது வேறுவகையாக எடுக்கவும் வைத்திருக்கவும் கூட்டுத்தாபனம் ஆற்றலுடையதாதல் வேண்டுமென்பதுடன், அத்தகைய எல்லா ஆதனங்களும் கூட்டுத்தாபனத்தின் அப்போதைக்கு வலுவிலுள்ள விதிகளுக்கமையவும் அத்துடன் தொடர்புபட்ட கையாளகைச் சாசனத்தின் ஏற்பாடுகளுக்கும் நிபந்தனைகளுக்கமையவும் அவற்றை விற்க, ஈடுவைக்க, குத்தகைக்குக் கொடுக்க, கொடுத்துமாற்ற, வில்லங்கத்துக்குட்படுத்த அல்லது பொறுப்பிக்கவுள்ள முழுத்தத்துவத்துடன் இச்சட்டத்தின் நோக்கங்களுக்காக கூட்டுத்தாபனத்தினால் வைத்திருக்கப்படுதலும் வேண்டும்.

கூட்டுத்தாபனம் அசைவுள்ள அசைவற்ற ஆதனங்களை வைத்திருக்கலாம்

30 12. கூட்டுத்தாபனம் கலைக்கப்பட்டதன்மீது அதன் எல்லாக் கடன்களும் மற்றும் பொறுப்புக்களும் தீர்க்கப்பட்டதன் பின்னர் எத்தகையதுமான ஏதேனும் ஆதனம் எஞ்சியிருப்பின், அத்தகைய ஆதனம் கூட்டுத்தாபனத்தின் உறுப்பினர்களிடையே

கலைப்பின் போது எஞ்சியுள்ள ஆதனம்

10 ஆனந்த அலுத்தமகே அபிவிருத்தி, சமூக சேவைகள்,  
அறக்கட்டளை மன்றம் (கூட்டிணைத்தல்)

பகிர்நதளிக்கப்படுதலாகாது. கூட்டுத்தாபனத்தின் குறிக்கோள் களை ஒத்த குறிக்கோள்களைக் கொண்டதும் அல்லது கொண்டன வும், ஏதேனும் வருமானத்தை அல்லது இலாபத்தை அதன் அல்லது அவற்றின் உறுப்பினர்களிடையே பகிர்நதளிப்பதி லிருந்து 5 விதிகளினால் தடைசெய்யப்பட்டதும் அல்லது தடை செய்யப்பட்டனவுமான வேறு ஏதேனும் நிறுவசகத்திற்கு அல்லது வேறு எவையேனும் நிறுவனங்களுக்குக் கொடுக்கப்படுதல் அல்லது கைமாற்றப்படுதல் வேண்டும். அத்தகைய நிறுவசகம் அல்லது நிறுவனங்கள் கூட்டுத்தாபனம் கலைக்கப்படுகையில் 10 அல்லது அதற்கு நேர்முந்திய நிலையில் கூட்டுத்தாபனத்தின் உறுப்பினர்களினால் தீர்மானிக்கப்படுதல் வேண்டும்.

13. இச்சட்டத்தில் அடங்கியுள்ளதெதுவும், குடியரசின் குடியரசினதும் உரிமைகளையேனும் அல்லது ஏதேனும் அரசியல் அல்லது ஏனையோர்னதும் கூட்டிணைக்கப்பட்ட ஏதேனும் குழுவினதும் உரிமைகளையே உரிமைகளைப் பேணுதல் 15 னும் அல்லது இச்சட்டத்தில் குறிப்பிடப்படுகின்றவர்களும், அவர்கள் மூலம் அவர்களிலிருந்து அல்லது அவர்களின்கீழ் உரிமை கோருகின்றவர்களும் தவிர்ந்த வேறேவரேனும் ஆட்களின் உரிமைகளையேனும் பங்கப்படுத்தலோ அல்லது பாதித்தலோ ஆகாது.

20 14. இச்சட்டத்தின் சிங்கள, தமிழ் உரைகளுக்கிடையே ஒவ்வாமை ஏற்படும் ஏதேனும் ஒவ்வாமை ஏற்படும் பட்சத்தில், சிங்கள உரையே பட்சத்தில் சிங்கள உரை மேலோங்கி நிறற்றல் வேண்டும். மேலோங்கி நிறற்றல்

